

Аксана Жданюк



Лячу пад вянец...

Мы напэұна, не пара з табою:
Мне здаецца, мы з рознага цеста.
Ты дарослы, станоўчы герой...
Ну, а я шалапутка і песта...
Колькі сварак у нас! Колькі слоў!
Колькі крыўды і колькі пакуты....
Ты слязінкі цалуеш ізноў,
І мой тварык нахабна раздзьмуты.
Ты хароши і добры хлапец,
Ты акрэсліў каханне мяжою...

Аксана Жданюк нарадзілася ў 1990 годзе. Жыве ў вёсцы Шашкі Ганцавіцкага раёна. Закончыла Круговіцкую сярэднюю школу і паступіла на дзённае аддзяленне Беларускага дзяржаўнага юніверсітэта культуры і мастацтваў, атрымала спецыяльнасць «Бібліятэкар-бібліёграф. Менеджар». Працуе загадчышай бібліятэкі аграгарадка Агарэвічы. Захапляеца беларускай паэзіяй. У газете «Літаратура і мастацтва» друкуеца ўпершыню.

Стрымгалоў я лячу пад вянец —
Мы цудоўная пара з табою...

Я не такая

Я не такая, як усе...
А можа, толькі мне здаецца?
І болем сэрца адзавеца:
Я не такая, як усе.
Сумую я за вас часцей,
Складаю вершы на арэлях...
Мяне і вы не разумелі:
Я не такая, як усе...
Адказ прыходзіць пакрысе
На дужа танныя насмешкі.
На ішоках дзвюх слязінак сцежкі:
Я не такая, як усе...

Рэчаіснасць

Жывем як быццам бы з запалам,
Імкнёмся, прагнем, дастаем...

I грошай, як заўсёды, мала,
I, як заўсёды, — сто проблем!
Шукаем ічасце за вугламі,
Ірвём кашулі, б'ём насы,
Завём камп'ютары сябрамі,
Чакаем светлай паласы,
Кахаем модных і багатых —
Жыццё сучаснае ідзе,
Ды толькі ў сэрцах вінаватых
Чамусьці сэнсу нестae...

Адзінота

Ты, адзіната, абміні,
Не лыпай сумнымі вачымі.
Не плач працяжна, не стагні,
Не грукай роспачна дзвярыма.
Прытулак ёсьць аж цераз край
Для гора, бедаў, слёз, напасцяў,
З мяне хапіла... Дык бывай!
Я запрашаю ў сэрца ічасце.